



KUNSILL LOKALI KALKARA KALKARA LOCAL COUNCIL

MINUTI

Laqgħa tal-Kunsill Lokali Kalkara

7 LEGISLATURA

Laqgħa Numru 8

It-Tlieta 23 ta' Mejju 2017

Il-Kunsilli Lokali Kalkara ltaqa' fl-Uffiċċju Amministrattiv tiegħu li jinsab fl-
indirizz 1 Binja tas-Salvatur, Triq Luigi Pisani, il-Kalkara fl-4 ta' filgħaxija.

PREŻENTI:

Speranza Chircop – Sindku
Christopher Bruno – Viċi Sindku
Maria Sultana – Kunsilliera
Paul Bongailas - Kunsillier
Vince Bongailas - Kunsillier

ASSENTI b'APOLOĠIJI (Skont Ordni Permanenti 14A (3):

Ma Kienx hemm

ASSENTI

Ma Kienx hemm

UFFIĊJAL PREŻENTI:

Elaine Caruana – Segretarju Eżekuttiv

1 / 2, BINJA TAS-SALVATUR, TRIQ LUIGI PISANI IL-KALKARA KKR 1330

Tel. No: 00356 2166 5500

Email: kalkara.lc@gov.mt

Facebook: Kalkara Local Council

Minuti

Is-Sindku Speranza Chircop ippresjediet il-laqgħa.

8.1 Qari tal-ittri ta' apologiji

Ma kienx hemm

8.2 Kunsiderazzjoni u Approvazzjoni tal-Minuti

8.2.1 Il-Minuti ġew riveduti mill-Kunsilliera qabel il-laqgħa u kulhadd qabel li ma kien hemm l-ebda diffikultajiet jew punti oħra li kellhom jiġu mqajjma dwar is-Seduta li saret fi April 2017.

Il-Minuti ġew moqrija w approvati fuq proposta tas-Sindku s-Sinjura Speranza Chircop u sekondati mill-Viċi Sindku Christopher Bruno.

8.3 Komunikazzjoni mis-Sindku

8.3.1 Is-Sinjura Speranza Chircop infurmat il-Kunsill dwar ittra li rċeviet mingħand residenta li toqgħod fi Trejjet Francesco Chircop b'ilment rigward 'bollard' li twaħħlet minn naħa tal-Kunsill wara l-approvazzjoni ta' Transport Malta kif stipulata bil-liġi.

Wara li 'nqrat l-ittra fis-Seduta l-Kunsill qabel unanimament li din l-istess ittra għandha tintbghat lil Transport Malta biex b'hekk dawn ta' l-aħħar jiggwida lill-Kunsill b'opinjoni teknika għal dak li qed jiġi nnutat fl-ittra stess.

8.3.2 Is-Sinjura Speranza Chircop infurmat il-Kunsill dwar titlu ta' rebħa li ġabu l-grupp sportiv tad-darts fi ħdan l-Għaqda Mużikali San Ġuzepp, peres li rebħu l-Kampjonat.

Is-Sinjura Sindku saħqet illi dan il-grupp għandu jingħata xi tip ta' rikonoxximent kif diġa ġie diskuss aktar kmieni din is-sena f'Seduta preċedenti, waqt l-attività ta' Jum il-Kalkara.

8.3.4 Is-Sinjura Speranza Chircop infurmat il-Kunsill dwar xogħolijiet li saru minn naħa tal-ħaddiema tal-Kunsill stess madwar il-lokal fosthom:

Żebgħa u xogħolijiet manwali fil-bandli u l-inħawi tal-madwar.

- 8.3.5 Is-Sindku nfurmat ukoll il-Kunsill illi ser ikunu qed isiru xogħolijiet minn naħa tal-Gvern Ċentrali biex isir 'Storm Water Culvert' kbir fit-toroq imsemmijjn hawn taħt:

Triq Giovanni Ricasoli
Triq San Lawrenz
Triq il-Kapuċċini

Kif ukoll

Ser isiru xogħolijiet ta' restawr fuq ġirni fid-dawra ta' mal-baħar kif ukoll konversjoni fuq 'Bigħi Day Care Centre'.

8.3.5 Is-Sinjura Speranza Chircop infurmat il-Kunsill dwar ħarġa kulturali f'Għawdex li ser tkun qed torganizza aktar tard f'dan ix-xahar għal anzjani u l-Familja kollha.

8.3.6 Is-Sinjura Speranza Chircop infurmat il-Kunsill dwar servizz ta' ferrovija li ser tkun qed topera madwar il-Kalkara kollha. Dan is-servizz ser ikun qed jibda mit-3 ta' Ġunju 2017.

8.3.7 Is-Sinjura Speranza Chircop infurmat lil dawk il-Kunsilliera li ma kienux preżenti fil-laqgħa formali li saret maċ- 'Chief Executive Officer' tal-Lands Department rigward il-problema li l-Kunsill jinsab fiha minħabba nuqqas ta' spazju ta' uffiċini u problemi finanzjarji rigward il-Berġa fil-lokal.

Dan id-Dipartiment ser ikun qiegħed jiċċekja u jgħin il-Kunsill isolvi din il-problema mill-aktar fiss possibli jekk hemm xi post vakant li jaqgħa taħt ir-responsabbiltà tagħhom stess abbażi ta' dak kollu li 'ntqal waqt din il-laqgħa formali skedata iktar kmieni dan ix-xahar.

8.4 Twegħbiet għall-Mistoqsijiet tal-Kunsillieri

8.4.1 Christopher Bruno – Viċi Sindku

- a Is-Sur Chris Bruno għadda suggeriment li fil-futur u fejn hu possibli bl-approvazzjoni ta' Transport Malta jinħolqu rottot ta' Toroq

temporanji (devjazzjoni tat-traffiku) fejn ikunu qegħdin isiru xi xogħlijiet fit-tul fit-toroq principali biex b'hekk inaqqsu l-inkonvenjent lejn ir-residenti. Il-Kunsill oġġezzjona għal dan is-suggeriment.

- b** Is-Sur Chris Bruno staqsa lill-Kunsill jekk jistax jagħti 'Sponsorships' f'kazijiet partikolari minhabba li hu stess ġab talba biex il-Kunsill jagħti 'sponsor' f'kuntest tal-moda.

Is-Seg.Ezek. ikkonfermat illi l-Kunsill ma jistax jagħti 'Sponsorships' fl-ebda okkażjoni minhabba ksur ta' ligi.

- c** Is-Sur Chris Bruno għadda lment fuq ħofor fi Triq il-Kapuccini in-naħa ta' fejn inbnew blokk ta' flats godda biex b'hekk jiċċekjaw il-ħaddiema tal-Kunsill x'wieħed jista jagħmel.

8.4.2 Maria Sultana – Kunsilliera

- A.** Il-Kunsilliera Maria Sultana talbet li titwaħħal mera fi Triq is-Sienja kantuniera ma' Triq il-Luqqata minhabba li l-karozzi li jiġu biex joħorgu mill-iskola qed isibuwa diffiċli bil-karozzi ipparkjati fl-inħawi.

Il-Kunsill ma sab l-ebda oġġezzjoni rigward il-punt imsemmi.

8.4.3 Is-Sur Pawlu Bongailas - Kunsillier

A. Is-Sur Pawlu Bongailas, għarraf il-Kunsill illi l-bandiera tal-Kunsill ser tkun qed tiġi meħjuta minn persuna differenti wara li kellem il-persuna li oriġinarjament kien ser jagħmilha u kkonfermalu li minhabba raġunijiet personali mhux ser ikun qed jagħmilha hu.

B. Is-Sur Palwu Bongailas informa l-Kunsill dwar 'Zebra Crossing' issugerita minnu waqt Seduta preċedenti tal-Kunsill fl-inħawi ta' Ġnien is-Salvatur fi Triq ix-Xatt giet approvata minn Transport Malta b'email u mhux b'ittra formali s'issa.

Ċ. Is-Sur Pawlu Bongailas, informa l-Kunsill dwar ilment li għaddewlu in-nies stess kif ukoll kien prezenti hu fl-uffiċini tal-Kunsill meta grat

din il-kwistjoni fejn is-Seg.Eżek. u s-Sindku kellhom argument fuq karti li ġew ipprintjati darbtejn għalxejn wara li l-istess notifika kienet ġiet ippublika aktar kmieni din is-sena fuq il-fuljett li joħroġ il-Kunsill stess.

Is-Sinjura Speranza Chircop saħqet illi hi lesta tħallas minn butha l-ispiza tal-karti li ġew ipprintjati doppji.

Is-Sur Pawlu Bongailas saħaq illi l-punt hu li dawn kienu ħela ta' karti u rizersi biex tqassmu meta r-residenti kienu diġa nformati dwar dan.

8.4.4 Is-Sur Vince Bongailas - Kunsillier

A Is-Sur Vince Bongailas talab lis-Seg.Eżek. tiċċekkja mal-ħaddiema tal-Kunsill stess meta jkun irid isir xi xogħol ta' manutenzjoni jekk jistax isir minn naħa tagħhom qabel ma jitqabba xi kuntrattur.

Is-Seg.Eżek. ikkonfermat illi din il-biċċa tax-xogħol diġa kienet qed issir u ilha issir minn dejjem.

B Is-Sur Vince Bongailas talab li tingħata mill-ġdid tal parkeġġi fi Triq l-Isptar Navali.

C Is-Sur Vince Bongailas talab li jsir qtugh ta' ħaxix fit-telgħa ta' Bigħi.

D Is-Sur Vince Bongailas issugerixxa illi meta ix-xogħlijiet fi Triq Marina li hemm fil-preżent jitlestew tajjeb illi l-Kunsill jibgħat notifika lir-residenti kollha biex dawn ikunu nformati formalment.

E Is-Sur Vince Bongailas talab lis-Seg. Eżek. tagħmel rapport formali lil Pulizija tad-distrett fuq karożzi parkjati fl-inħawi tal-Kunsill Lokali b'numri tar-registrazzjoni barranin biex jinbghu mis-sidin.

F Is-Sur Vince Bongailas talab li tintbghat email formali lill-Aministraturi ta' Esplora biex f'attivitajiet li jkollhom huma stess kif ukoll f'Bigħi jinfetaħ il-parkeġġ ta' Triq Luigi Pisani biex b'hekk jitnaqqsu l-ilmenti mir-residenti fuq in-nuqqas ta' parkeġġ.

8.5 Kunsiderazzjoni u Approvazzjoni tal-iskeda ta' pagamenti

8.5.1 Il-pagamenti kollha innutati fuq l-iskeda ta' pagamenti 7.17 ipprezentata mis-Seg.Eżek. ġew approvati unanimament mill-Kunsilliera waqt din is-Seduta.

8.6 Mozzjonijiet

Ma kienx hemm

8.7 Tmiem tal-Laqgħa u data tas-seduta li jmiss.

8.7.1 Il-laqgħa ġiet aġġornata unanimament mill-Kunsilliera għal nhar il-Ġimgħa 23 ta' Ġunju 2017 fl-4:00 p.m.

Konfermati, illum it-Tlieta 23 ta' Mejju, 2017

IFFIRMATA

Speranza Chircop
Sindku

IFFIRMATA

Elaine Caruana
Segretarju Eżekuttiv